

- ТК 25000 Пакет категоризација на земјиште
- ТК 25000 Пакет патишта
- ТК 25000 Пакет мали објекти
- ТК 25000 Пакет административни области
- ТК 25000 Пакет топографски карактеристики
- ТК 25000 Пакет железници
- ТК 25000 Пакет води Ортофото црно-бела

Слоевите на WMS-сервисот се достапни за регистрираните корисници 24 часа на ден, во текот на цела година.

Податоците добиени преку WMS-сервисот имаат информативен карактер и немаат својство на јавна исправа.

Член 3

Овој договор се склучува согласно со член 33, став 1 и член 36, став 1 од Законот за катастар на недвижности и член 11 од Тарифникот за висината на надоместокот за користење и увид на податоците од геодетско-катастарскиот информациона систем, како и за издавање на овластување за изработка на картографски производи и за висината на надоместокот за издавање на согласност за ставање во употреба на картографскиот производ.

III. ВРЕМЕТРАЕЊЕ И ЈАЗИК НА СКЛУЧУВАЊЕ НА ДОГОВОРОТ

Член 4

Договорот се склучува на македонски јазик со времетраење од:

- еден месец, и
- една година.

IV. ПРАВА И ОБВРСКИ НА ДОГОВОРНИТЕ СТРАНИ

Член 5

Податоците кои се предмет на овој договор ќе се користат исклучиво за сопствени потреби на корисникот на услугите или како дел од информациите кои ги обезбедува за неговите клиенти, при што за истите нема да наплатува надомест.

Член 6

Корисникот на услугите се обврзува:

- да изврши уплата на надоместокот за користење на услугите предвидени во член 2 од овој договор за _____ и
- да достави копија од извод од тековна состојба од Централен регистар на Република Северна Македонија.

Член 7

Давателот на услугите се обврзува:

- на корисникот на услугите да му додели корисничко име и лозинка за пристап до податоците утврдени во член 2 од овој договор.

Давателот на услугите е должен да обезбеди непречено функционирање на WMS-сервисот.

Во случај на непредвиден прекин на работењето на системот, давателот на услугите е должен да преземе конкретни активности за отстранување на причините за прекилот на работењето.

Давателот на услугите е должен да го извести корисникот на услугите во случај на планирани прекини во работењето на WMS-сервисот заради негово одржување/надградување најмалку три дена однапред.

Член 8

Користењето на податоците кое е спротивно со одредбите од овој договор, е строго забрането и може да го изложи корисникот на услугите на кривична и материјална одговорност.

Член 9

Давателот на услугите не одговара за прекини во функционирањето на WMS-сервисот, како и за евентуални грешки и неточност предизвикани од виша сила.

V. ВИСИНА НА НАДОМЕСТОКОТ

Член 10

Висината на надоместокот за користење на услугите предмет на овој договор изнесува 2295 денари за WMS сервисот за 1 слој за 1 месец, односно 20700 денари за WMS сервисот за 1 слој за една година, и таа е утврдена соТарифникот за висината на надоместокот за користење и увид на податоците од геодетско-катастарскиот информационален систем, како и за издавање на овластување за изработка на картографски производи и за висината на надоместокот за издавање на согласност за ставање во употреба на картографскиот производ.

VI. НАЧИН НА ПЛАЌАЊЕ

Член 11

Плаќањето на надоместокот за користењето на WMS-сервисот треба да се изврши пред започнување со користење на сервисот, со приложување доказ за платен надоместок од страна на корисникот на услугите.

VIII. ПРИМЕНЛИВ ЗАКОН

Член 12

За сè што не е регулирано со овој договор, ќе се применуваат одредбите од Законот за облигационите односи и позитивните законски прописи во Република Северна Македонија.

IX. РЕШАВАЊЕ СПОРОВИ

Член 13

Сите евентуални спорови и недоразбирања кои би произлегле од толкувањето и извршувањето на овој договор, договорните страни ќе се обидат да ги решаваат во духот на добрите деловни обичаи со меѓусебно договарање.

Член 14

Во случај на спор се определува надлежност на судот во Скопје.

X. ПРЕОДНИ И ЗАВРШНИ ОДРЕДБИ

Член 15

Договорните страни изјавуваат дека во целост ги прифаќаат правните последици кои за нив произлегуваат од склучениот Договор и во знак на согласност го потпишуваат своерачно.

Член 16

Овој договор стапува на сила и произлегува правно дејство помеѓу договорните страни од моментот на неговото потпишување.

Член 17

Изменување и дополнување на Договорот може да се врши со анекс, со заедничка согласност на договорните страни по писмен пат.

Член 18

Овој договор е составен во 6 (шест) еднообразни примероци, од кои 4 (четири) примероци за давателот на услугите и 2 (два) за корисникот на услугите.

Изготвил: Ивана Динковска _____

Контролирал: Мемет Мамудов _____

Одобрил: Соња Димова _____

ДОГОВОРНИ СТРАНИ:

За давателот на услугите:

Директор

д-р Борис Тунцев

За корисникот на услугите: